
Shri Rama Dhama Stava

శ్రీరామధామస్తవః

Document Information



Text title : rAmadhAmastavaH

File name : rAmadhAmastavaH.itx

Category : raama, brahmAnanda

Location : doc_raama

Author : tArakabrahmAnandsarasvatI

Transliterated by : N.S.Venkata Subramanian venkatasubr at gmail.com

Proofread by : N.S.Venkata Subramanian, Sunder Hattangadi

Source : Sri Rama Dhama Stava, ed. by P.V.Sivarama Dikshitar, Vighneshvara Venkateshvara trust, Madras 1985

Latest update : February 9, 2018

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



శ్రీరామధామస్తవః



శ్రీరామచన్ద్రపరబ్రహ్మణే నమః ।

ఓం శివాయ గురవే నమః ।

శ్రీమత్పరమహంసపరివ్రాజక శ్రీతారకబ్రహ్మనన్దసరస్వతీవిరచితః

శ్రీరామధామస్తవః ।

యస్యైకదన్తస్య పరాత్మమూర్తేః

సఙ్కల్పమాత్రేణ భవన్త్యభీష్టాః ।

తస్మై నమః సోమశివైకభక్తి-

ధ్యానైకనిష్ఠాయ జగద్ధితాయ ॥

ఆలిఙ్గ్య సీతామఖిలాత్మకాం స్వాం

సంవిన్మయాం భాస్వరవర్ణగాత్రామ్ ।

ఆనన్దయన్ లోకగురుః ప్రశాన్తః

శ్రీరామచన్ద్రో జయతి ప్రభుర్నః ॥ ౧ ॥

ఇన్దుకోటిసదృశాననద్యుతిం

బిమ్బకాన్తి రుచిరాధరం గురుమ్ ।

అఙ్క-గామిమిథిలాధిపాత్మజం

రామచన్ద్రమహమాశ్రయే పరమ్ ॥ ౨ ॥

చన్ద్రరశ్మిసదృశాననప్రభం

సున్దరం మదనమోహనం ప్రభుమ్ ।

కణ్ఠలమ్బివరహార భూషణం

చిన్తయామి రఘునాథవిగ్రహమ్ ॥ ౩ ॥

ఇన్ద్రవన్ద్యవరపాదపఙ్కజం

భక్తహృద్గత తమోరవిం ప్రభుమ్ ।

సన్తతం శరణమాత్మదం పరం

చిన్తయామి రఘునన్దనం గురుమ్ ॥ ౪ ॥

మాహాత్మ్యం తస్య రామస్య యస్యైవేదం జగద్వశే | var జగద్గురో
స గురుః స పరం బ్రహ్మ సోఽహమస్మి సదాశివః || ౫ ||

యస్యాః ప్రసాదేన పరోఽవబుద్ధః
స్వాత్మాఽపి దేవాత్మతయాఽనుభూతః |
తస్యై నమో వేదశిరోఽవగమ్య -
బ్రహ్మోత్మికాయై శ్రుతిశాస్త్రదేవ్యై || ౬ ||

అజ్ఞే యస్యాః శయానస్య మృత్యుర్నాస్తీతి నిశ్చయః |
శ్రుతిం తాం సన్తతం దేవీం ధ్యాయామి పరమాత్మనా || ౭ ||

యస్య ప్రసాదేన భవన్తి లోకాః
ఐశ్వర్యశాస్త్రార్థపరాత్మసిద్ధాః |
తస్మై నమో విశ్వహితే రతాయ
విఘ్నేశ్వరాయాఖిలలోకకర్త్రే || ౮ ||

సిద్ధాసనం ప్రాప్య జితేన్ద్రియా యే
సత్కాత్మబుద్ధ్యా సకలం విలాప్య |
తిష్ఠన్తి తత్త్వై సహజప్రబోధే
తాన్ రాఘవానన్దగురూన్నమామి || ౯ ||

జన్మకోటిభిరనుష్ఠితాఖిల-
ధ్యానకర్మపరమేశ్వరేక్షణైః |
కృత్స్నదృశ్యగతదోషచిన్తనం
బుద్ధిమానథ కరోతి తత్త్వతః || ౧౦ ||

యద్యదల్పమిహ కిచ్ఛీదీక్షతే
తత్తదేవ పరిణామి నశ్వరమ్ |
నిశ్చినోతి పరిమార్గయత్యతో
నిత్యవస్తు కిమిహేతి తత్త్వతః || ౧౧ ||

ఆత్మజ్ఞానం కారణం వేదవాక్యాత్
శ్రుత్వా బన్ధధ్వంససాధ్యస్య సిద్ధ్యై |
తచ్చ జ్ఞానం వేదవాక్యైకలభ్యం
మత్వా ధీరో దేశికేన్ద్రం పరిష్ఠమ్ || ౧౨ ||

గత్వా శాస్త్రస్వస్య నేవాం ప్రయుజ్ఞాం

తప్తేత్తస్మై దేశికో వాక్యజాతమ్ ।
 ఆదిశ్యాదో బోధయేత్తత్త్వమర్థం
 శ్రుత్యా యుక్త్యా స్వానుభూత్యా తథైవ ॥ ౧౩॥

(ఇతి శిక్షావల్లీసంకల్పహః ॥)

(అథానందవల్లీసంకల్పహః ౨ ।)

శ్రుతం బ్రహ్మ సత్యం యదాదౌ ప్రధానం
 తదస్తే పునర్బ్రహ్మవాక్యే మహేశమ్ ।
 పరం శ్రూయతే నేన్ద్రదేవాద్యవేద్యం
 సమస్తం యతో యచ్చ సర్వం యదస్తమ్ ॥ ౧౪॥ (౧)

యద్ బ్రహ్మాదౌ సూచితం బ్రహ్మవాక్యే
 యద్ వ్యాఖ్యాతం సత్యభూతం చ ఋగ్భిః ।
 ప్రత్యగ్భూతం యచ్చ సర్వస్య జన్తోః
 తద్ భూమాఖ్యం రామధామ ప్రపద్యే ॥ ౧౫॥ (౨)

యద్ విజ్ఞానాత్సర్వకామాప్తిరుక్తా
 యస్మాజ్ఞాతం సూక్ష్మభూతం సమస్తమ్ ।
 యద్ బోధార్థం కల్పితాః పఞ్చ కోశాః
 కోశాతీతం రామధామ ప్రపద్యే ॥ ౧౬॥ (౩)

సత్తాస్ఫూర్తీ యత్ర విశ్రాన్తిమేతః
 యస్మిన్నేతద్ బ్రమ్భమీతిహ విశ్వమ్ ।
 యచ్చాదృశ్యం నీడశూన్యం న సజ్గీ
 దృష్టే యస్మిన్ బాధ్యతే భీతిహేతుః ।
 యస్యాజ్ఞానాదీభృతియుక్తాశ్చ దేవాః
 తద్ భూమాఖ్యం రామధామ ప్రపద్యే ॥ ౧౭॥ (౪)

యస్యానందస్యాంశమగ్నాశ్చ దేవాః
 యస్యానన్దో భుజ్యతే వీత తృప్తైః ।
 యచైతన్యం సర్వభూతాన్తరస్థం
 యశ్చాదిత్యే గీయతే వేదవాక్యైః ।
 యత్ చైకత్వం బ్రహ్మణః సాక్షిణోక్తం
 తద్ భూమాఖ్యం రామధామ ప్రపద్యే ॥ ౧౮॥ (౫)

యస్మాచ్ఛబ్దాః శక్తిజూన్యా నివృత్తాః

తద్ భూమాఖ్యం రామధామ ప్రపద్యే || ౧౯ || (౬)

యత్రామ్నాయో వర్తతేఽముఖ్యవృత్త్యా

యచ్ఛాగ్రాహ్యం బుద్ధివృత్త్యాత్మభూతమ్ |

యం చానన్దం ప్రాప్య విద్వానభీతః

తద్ భూమాఖ్యం రామధామ ప్రపద్యే || ౨౦ || (౭)

యస్మిన్ జ్ఞాతే పుణ్యపాపే చ నస్తో

యస్మిన్ దృష్టే విశ్వమేతద్ధి దృష్టమ్ |

ధ్యేయం యచ్ఛ బ్రహ్మవిద్భిః ప్రశాన్తైః

తద్ భూమాఖ్యం రామధామ ప్రపద్యే || ౨౧ || (౮)

త్యోగో యస్మై వర్తతే వేదవాక్యే

యద్ విజ్ఞానే సాధనం యోగమాహుః |

కేచిత్సాంఖ్యైః సాంఖ్యమేవాద్రియన్తే

తద్ భూమాఖ్యం రామధామ ప్రపద్యే || ౨౨ || (౯)

అన్యో మాతా మేయమన్యద్ధి యత్ర

పశ్యన్నేవేత్యేవముక్తం హి లక్ష్మ |

విశ్రమ్భ్యాన్తే యత్ర సత్యే పరస్మిన్-

తద్ భూమాఖ్యం రామధామ ప్రపద్యే || ౨౩ || (౧౦)

యద్విజ్ఞానాత్ సత్యవాదిత్వమేతి

యస్మాత్సత్యాజ్ఞాయతే చాతివాదీ |

యస్మింల్లభే నాస్తి కర్తవ్య బుద్ధిః

తద్ భూమాఖ్యం రామధామ ప్రపద్యే || ౨౪ || (౧౧)

కోశజాతమపసీయ బుద్ధిమాన్

బ్రహ్మరూపమనవద్యమీక్షతే |

సాదరం సకలమానశేషిణా

బ్రహ్మపుచ్ఛమితి వాక్యమానతః || ౨౫ || (౧౨)

అన్నం బాహ్యం నాహమస్మీతి సిద్ధం

తద్వద్దేహో నాహమస్మ్యన్నకార్యమ్ |

నాహం దేహీ తత్ర యచ్ఛ ప్రసిద్ధం

తేషాం సాక్షీ సద్భనోఽహం పరాత్మా || ౨౬ || (౧౩)

నాహం శ్రోత్రం త్వక్ చ చక్షుర్న చాహం
 జహ్వో స్పూణం పాణిపాదం తదైవ |
 పాయూపస్థం వాఙ్మనః ప్రాణవర్గో
 నాహం తేషాం దృశ్యశృణ్వచ్చత్వహేతోః || ౨౭ || (౧౪)

నాహం జ్ఞానో నాపి వృత్తిస్తదీయా
 విద్యావిద్యే నాపి సత్వం రజస్య |
 మూలాఽవిద్యా నాపి మాయా తదైవ
 తేషామేషామాగమాపాయ హేతోః || ౨౮ || (౧౫)

దృష్టే హేయాత్మన్యాత్మనైవాత్మభూతే
 సర్వం దృశ్యం బాధ్యతే బ్రహ్మారూపే |
 యత్ర త్వస్యేత్వస్తి చాత్ర ప్రమాణం
 సిద్ధాంతః; స్యాదాగమాపాయితైషామ్ || ౨౯ || (౧౬)

మాయా యద్వన్మాయయా విశ్వమేతత్
 సృష్ట్యా స్వాత్మన్యాత్మనైవాత్మికాలే |
 అణ్ణే పిణ్ణే తద్వదేవాభిమానీ
 ఖేలత్యాత్మా సంవిదేకస్వభావః || ౩౦ || (౧౭)

స్వప్నద్రష్టా యద్వదేవాత్మదోషాత్
 స్వప్నే సర్వం మానమేయాదిభిన్నమ్ |
 పశ్యన్నాస్తే తద్వదేవాత్ర సాక్షీ
 తిష్ఠత్యాత్మా సచ్ఛిదేకస్వభావః || ౩౧ || (౧౮)

దృశ్యదూరగతమాత్మనాఽచ్యుతం
 భావయన్నఖిలమాత్మని స్వకే |
 దృశ్యవర్గరహితః పునర్భవే
 భూతభావికృతవర్జితః స్వయమ్ || ౩౨ || (౧౯)

పరమపురుషరూపే భూమ్ని భూతే పరేశే
 పరిమితిమిహ కిఞ్చిత్ భాతి యన్నాస్తి తత్ర |
 ఇతిమతిరహమస్మి బ్రహ్మ సాక్షాచ్ఛిదాత్మా
 విగలితమదమానౌ రాజతే సార్వభౌమః || ౩౩ || (౨౦)

సమరసపరిపూర్ణః స్వచ్ఛచైతన్యసిన్ధుః

శమదమశరదిన్దుజ్యోతిరానన్దపూరః ।

జలనిధిశయనశ్రీస్తుష్టిగామ్భీర్యశీలః

స్వయమహమతి బుద్ధిరాయతే వైవ దేహీ ॥ ౩౪ ॥ (౨౦)

యత్ర భాతి సకలం జగచ్ఛలం

భిత్తిచిత్రమివ బుద్ బుదోపమమ్ ।

సద్ధనం సుఖచిదాత్మకం పరం

భూమరూపమహమస్మి తత్సదా ॥ ౩౫ ॥ (౨౧)

ప్రత్యక్షత్వతమోమోహ తాపనన్తాపకృద్ధవిః ।

ఉదేతి స్వే స్వకే నిత్యం సదానన్దప్రకాశకః ॥ ౩౬ ॥ (౨౩)

స్వాత్మగామి తమోజాలమాపీయాయం విధుః సదా ।

కం వర్ధయన్ వివేకః స్వే కాశతే కోశదూరతః ॥ ౩౭ ॥ (౨౪)

సమ్పూజ్య సీతాపతిమావిరాసీత్

స్వానన్దసామ్రాజ్యమనామయం తత్ ।

సర్వజ్ఞతా శాన్తిరసాత్మనిష్ఠే

త్యాగో విరాగః పరమః పరాచి ॥ ౩౮ ॥ (౨౫)

ఇతి శ్రీమత్పరమహంసపరివ్రాజకాచార్య శ్రీరామచన్ద్రాశ్రమపూజ్యపాదశిష్య

శ్రీతారకబ్రహ్మనన్దసరస్వతీవిరచితా త్రైత్తిరీయోపనిషత్సంకల్పహరూపా

శ్రీరామధామస్తుతిః సమ్పూర్ణా ।

Encoded by N.S.Venkata Subramanian venkatasubr at gmail.com

Proofread by N.S.Venkata Subramanian, Sunder Hattangadi

—
Shri Rama Dhama Stava

pdf was typeset on September 17, 2023

—

Please send corrections to sanskrit@cheerful.com

